



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 1262/2022  
Дата. 05-07-2022



Врз основа на член 88 од Законот за општа управна постапка ("Службен весник на Република Македонија" бр. 124/15 и 76/20), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр.39/04) и член 25, став 8 од Законот за просторно и урбанистичко планирање ("Службен весник на Република Македонија" бр. бр. 199/44, 44/15, 44/15, 193/15, 31/16, 163/16, 64/18, 168/18 и 89/20), министерот за животна средина и просторно планирање, го донесе следното:

РЕШЕНИЕ  
за Услови за планирање на просторот

1. Со ова Решение на Општина Струга, се издаваат Услови за планирање на просторот за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга.

Вкупната должина на секундарната мрежа изнесува 5,352 км и опфаќа:

- секундарна мрежа во село Радожда поделена на 2 собирни колектори и 9 краци,
- секундарна мрежа кон автокамп Ливадишта и
- секундарна мрежа во викенд населба Калин Камен.

Трасата на канализациската инфраструктура минува покрај опфат за кои се издадени:

- Услови за планирање на просторот за изработка на локална урбанистичко планска документација за формирање на градежна парцела со намена А4-Времено сместување, на КП 584/3 и дел од КП 578/3, КО Радожда, Општина Струга со тех.бр. Y10420 и издадено Решение со бр. УП1-15 833/2020 од 12.06.2020 год.,



## СЕКТОР ЗА ПРОСТОРНО ПЛАНИРАЊЕ

- Услови за планирање на просторот за изработка на урбанистичко планска документација за изградба на автокамп Ливадишта на дел од КП 186 и дел од КП 188/2, КО Радожда, Општина Струга со тех.бр. Y25612.

Планскиот опфат се граничи со издадени:

- Услови за планирање на просторот за изработка на локална урбанистичко планска документација за градежна парцела со намена А4-Времено сместување, на КП 337 и КП 338, КО Радожда, Општина Струга со тех.бр. Y07617,

- Услови за планирање на просторот за изработка на проект за инфраструктура за изградба на колекторски систем од с. Радожда до с. Калишта, Општина Струга со тех. бр. Y19314, и

- Услови за планирање на просторот за изработка на локална урбанистичко планска документација за изградба на објекти со намена А4-Времено сместување, КО Радожда, Општина Струга со тех. бр. Y08217.

Видот на планската документација да се усогласи со Законот за урбанистичко планирање и Правилникот за урбанистичко планирање.

Предметната локација се наоѓа во опфат на просторот заштитен како светско природно и културно наследство во Охридскиот регион, заради што е потребно да се почитуваат одредбите од Законот за управување со светското природно и културно наследство во Охридскиот регион ("Службен весник на РМ", бр.75/10), Планот за управување со Светско природно и културно наследство на Охридскиот регион ("Службен весник на РСМ", бр.45/20) како и одредбите на Конвенцијата и препораките од документите донесени од УНЕСКО и документите донесени од органите на оваа Организација.

Локацијата се наоѓа и во границите на Просторен план на Охридско-Преспанскиот регион.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија и Просторниот план на Охридско-Преспанскиот регион.

2. Условите за планирање на просторот од точка 1 на ова Решение, изработени од Агенцијата за планирање на просторот со тех.бр. Y08322 се составен дел на Решението.





СЕКТОР ЗА ПРОСТОРНО ПЛАНИРАЊЕ

3. Условите за планирање на просторот за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. При изработка на планската документација локациите за сите содржини треба да се бараат исклучиво на површини од послаби бонитетни класи. Приоритет е заштита на земјоделското земјиште, а особено стриктно ограничување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

5. Со цел да се обезбеди заштита и унапредување на животната средина при изградбата на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга потребно е да се почитуваат одредбите пропишани во Законот за животна средина ("Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

6. Согласно Студијата за заштита на природното наследство, изработена за потребите на Просторниот план на Република Македонија (Сл.в. на РМ, бр.39/04), предметната локација за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга, се наоѓа во близина на заштитен споменик на природата Охридско Езеро.

При изработка на предметната локација за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга, да се почитуваат одредбите пропишани во Законот за заштита на природата (Сл. весник на РМ, бр. 67/04, 14/06, 84/07, 35/10, 47/11, 148/11, 59/12, 13/13, 163/13, 41/14, 146/15, 39/16, 63/16, 113/18 и 151/21), подзаконските акти донесени врз основа на овој закон, Законот за заштита на Охридското, Преспанското и Дојранското езеро (Сл.в. на СРМ бр.45/77, 8/80, 51/88, 10/90 и 62/93), како и заштитната категорија и режимите за заштита, согласно валоризацијата дадена во Студијата за заштита на природното наследство, изработена за потребите на Просторниот план на Република Македонија и Просторниот план на Охридско-преспанскиот регион.



## СЕКТОР ЗА ПРОСТОРНО ПЛАНИРАЊЕ

7. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа на кои се определува дали еден плански документ би можел да има значително влијание врз животната средина и врз здравјето на луѓето.

При донесувањето на Одлука за спроведување или Одлука за не спроведување на стратегиска оцена за предметната документација за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

## ОБРАЗЛОЖЕНИЕ

Општина Струга, врз основа на член 42 став 4 од Законот за урбанистичко планирање (“Службен весник на Република Северна Македонија” бр. 32/20), со постапка бр. 41471 од 03.03.2022 год. до Агенцијата за планирање на просторот, преку електронскиот систем е-урбанизам, достави барање за издавање на Услови за планирање на просторот за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга. Вкупната должина на секундарната мрежа изнесува 5,352 км и опфаќа: секундарна мрежа во село Радожда поделена на 2 собирни колектори и 9 краци, секундарна мрежа кон автокамп Ливадишта и секундарна мрежа во викенд населба Калин Камен.

Согласно член 42 став 8 од Законот за урбанистичко планирање (“Сл. весник на РСМ” бр. 32/20), Агенцијата за планирање на просторот ги изработи Условите за планирање на просторот за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга ги достави до Министерството за животна средина и просторно планирање под бр. УП1-15 1262/2022 од 01.07.2022 година.





## СЕКТОР ЗА ПРОСТОРНО ПЛАНИРАЊЕ

Врз основа на горенаведеното, а согласно член 88 од Законот за општа управна постапка ("Сл. весник на РМ" бр. 124/15 и 76/20), Министерството за животна средина и просторно планирање го донесе ова Решение на Услови за планирање на просторот за изградба на колекторски систем од населено место Радожда до населено место Калишта за секундарна мрежа со приклучок на примарниот колектор, Општина Струга и одлучи како во диспозитивот.

Упаство за правно средство: Против ова Решение засегнатата јавност и органот кој го подготвува планскиот документ може да изјави жалба во рок од 15 (петнаесет) дена од денот на приемот на ова Решение до Државната Комисија за одлучување во управна постапка и постапка од работен однос во втор степен.

ПО ОВЛАСТУВАЊЕ НА МИНИСТЕР

РАКОВОДИТЕЛ НА СЕКТОР

Nebi Rexhepi



Изготвил: Дајана Марковска Ристеска

Одобрил: Соња Фурнациска